

СЫН БЕЛАРУСА

Адрэс рэдакцыі і адміністрацыі: Вільня, Віленская вул.
12, п. 6. (Vileńska 12 m. 6).
Рэдакцыя адчынена ад 12 да 2 г. штодня апрача сьвяточных дзён. Адміністрацыя ад 9 да 3 г.

№ 39.

Вільня, Пятніца, 12-га верасьня 1924 г.

Год I.

Места і вёска.

У меру таго, як з дня на дзень усё шырэй і шырэй разъвіваецца беларускі рух у нашых вёсках, адгалоскі гэтага прабуджэнья ўсё больш ярка выяўляюцца і ў горадзе.

Мы тут кажам не аб тэй беларускай інтэлігенцыі, якая, выйшаўшы пераважна з тэй-же беларускай вёскі, ўжо даўно нясе штандар адраджэння: мы маем на думцы мястовую работніцкую масу, якая складаецца гэтак сама з выхаджэнцаў з сялянскіх хат, толькі-ж дагэтуль зусім падпадала пад упływy пануючыя ў мястох польскае або расейскае мяшчанскае цывілізацыі і цуралася сваіх сярмянскіх братоў-беларусаў.

Праўда, проблескі нацыянальнага адраджэння сярод беларускіх работнікаў былі ўжо даўно: пачынаючы ад 1903 году сьвядомыя мястовыя работнікі ў Вільні, Менску, Пецярбурзе і інш. прыймаюць чыннае ўчастце ў беларускім адраджэнскім руху. Гісторыя Беларускага Сацыялістычнага Грамады ад самага свайго пачатку адзначыла рад іменіняў актыўных працаўнікоў спасярод беларускіх работнікаў. Але ажно да апошніх гадоў гэта былі адзінкі, у найлепшым прыпадку — невялічкія групы работнікаў.

Цяпер палажэнне значна зьмянілася. І ня толькі ў Радавай Беларусі, дзе ўлада перайшла ў рукі працоўных наагул, значыць, і ў рукі беларускіх работнікаў, выяўляеца вялікі ўзрост нацыянальнага сьвядомасці беларускага мястовага пралетарыяту, — але і ў Заходній Беларусі беларускі рух сярод мястовых работнікаў прыймае масавы характар.

Характэрным з гэтага боку зьяўляеца палажэнне ў Горадні. Як съведчыць нашы гаслы, рабіўшыя тамака справа здаўчыя мітынги, яны былі зьдзіўлены тым гарачым вотклікам сярод горадзенскіх работнікаў, які сустрэла беларускае жывое слова — беларускія прафесіі. Яны пераканаліся, што ў прафесіяльных работніцкіх саюзах, „узятых у пахт” польскімі сацыялістамі, жыве беларускі дух, які ўжо вызваліліца ад чужацкіх упływy і шукае для сябе сваіх уласней, самастойнай дарогі.

Тое-ж па троху пачынае выяўляцца на ват у спольшчанай Вільні, дзе, гожа прыпомніць, яшчэ ў часах нямецкага акупацыі істнавала самастойная беларуская работніцкая арганізацыя — „Беларуская Сацыял-Дэмакратычная Работніцкая Група”, надаваўшага кірунак усей работніцкай працы ў першыя гады панаўнія немцаў. І гэта-ж зусім ня дзіва: даволі прыпомніць, што кадры мястовых работнікаў усьцяж папаўняюцца прытокам сьвежых сіл з вёскі, і сяньня гэтыя сілы, дзякуючы росту нацыянальнага сьвядомасці сярод нашага сялянства, прыходзячы ў места, ведаюць ужо добра, што яны — ня проста „тутэйшыя”, а беларусы.

Ведама ўсім, што паміж местам і вёскай ёсьць вельмі крэпкая сувязь. Істнует свайго рода праменяванье места — на вёску, але ня места „панскага”, ці „мяшчанскаага”, а места работніцкага. Места — гэта-ж авангард народу ў яго барацьбе за волю. Места разам з тым і самы яркі выразіцель усіх імкненій працоўных масаў краю.

Дагэтуль места ў Заходній Беларусі мелі выключна польска-жыдоўскія характеристики. І на ўесьвет разыходзіўся голас мястовых ра-

Выходзіць тро разы у тыдзень.
Падпіска на адзін месяц з ластаўкай да хаты 2 злотыя
Для загранічнага удвая даражай.

Няпрынятая у друк рукапісі назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 25 грош., сярод тэксту 20 грош., і на 4 стр. 15 грош., за радок пэтыту у 1 шп.

Катастрофа на чыгунцы.

У начы з 8 на 9 верасьня паміж 1 і 2 гадз. унаучы два панцырныя поезды (бранявікі), ідуць разам з Вільні ў Варшаву з шыбкасцю 60 кіляметраў на гадзіну, ўрэзаліся ў тупік калі маста на рацэ Мэрэчанцы, за ст. Алькенікамі. Катастрофа сталася тым страшней, што бранявікі йшли з двума паравозамі — адзін спераду, другі — ззаду, і ў той мамент, калі машинаст першага, ўбачыўшы небяспеку, даў контрапару, задні далей ішоў поўным ходам.

Сярэднія вагоны складу поезду пайзялі адзін на адзін.

Ад страшэннага ўдару выбухнула амуніцыя, што йшчэ больш павялічыла разъмеры катастрофы.

З кучы жалезіва і разьбітых вагонаў дасталі дагэтуль двух забітых: афіцэра і падафіцэра. Ранены 22 асобы, ў тым ліку 4 афіцэры.

Паводле выясняння Дэлегатуры Ураду ў Вільні, машинаст пярэдняга паравозу не дагледзіў знаку, каб поезд перад маством спыніцся, і гэта магло быць прычынай катастрофы.

ботнікаў, як голас „польскі”, ці жыдоўскі. Места абы беларусах не ўспамінала...

Цяпер наш голас пачынае разълягати і з места. Беларускія работнікі пачынаюць ужо разумець, што іх абавязак — ісці не ў хвасці польскага пралетарыяту, а наперадзе беларускага сялянства.

Хай-жа сьвядомасць гэта ўзмацавываецца і што-раз больш пашыраецца. Няхай дружнай сцяной устаюць беларускія работнікі места, ідуць зусім сьвядома пад лёзунгам барацьбы за беларускі працоўны народ і места і вёску!

Цікавыя цифры.

Паводле ўрадовых статыстычных падрахункаў, польскія „даразныя суды” ў працягу 1923 году на ўсім абшары Польскага Рэспублікі засудзілі 313 асоб, з гэтага ліку на кару съмерці — 109 асоб.

На „крэсавых дажынках”.

Тыя „палітычныя дажынкі”, якіх дачакаўся на сваіх „крэсавых фальварках” іх варшаўскі „прыраджонага гаспадара”, ня могуць пахваліцца запраўдай вясёласцю.

Здаецца, — усё ёсьць, як у людзей: і поле пажата, і мэтлікі густа стаяць, і „дзеўкі грамадой”, ці нават целым, так сказаць, „Беларускім Грамадзянскім Сабранынем” — „галосаць” сваім зусім „шчырым”, бо ўжо моцна „падмочаным”, „Галасамі” хвалебныя „вялічаны” гэтаму „прыраджонаму гаспадару” Польскай Беларусі, — яснавільможнаму пану Дзедзіцу, і скачуць з панічамі і падпакамі, эканомамі, лясынкамі, стражнікамі і іншымі „ўрадоўдамі” з панскага двара, маючымі тут сабе шмат танейшую, як у месцы, — амаль на зусім бясплатную „разрыўку” на цэлую ноч.

А перадусім, — гарэлкі, гэтай галоўнай крыніцы гэтага „хлопска-панскага” вясельля — на гэтых польскіх „дажынках” на беларускім фальварку — аж рэки цякуць!..

Здавалася-б, — усё, як было калісі у добрыя спаскіна-панскія часы, — усё, як у людзей, усё, як трэба на панаў!.. Дажынкі, як дажынкі!..

Аднаго толькі на гэтых дажынках няма — зборжна! Няма, але-ж то зусім няма зорня ў тых каласох, снопах, мэтліках і крыжыках, якія панаўтойлены, як „польска-беларускі” дывізіі „генераала” Балаховіча ці „Грамадзянскі Сабранын” прэзэса Валэйшы, — на бязъмежных гонях Заходнія Беларусі. Няма таго зорня, якога спадзяваліся „гаспадары” і „сяўцы”, завоўдзячы тут сваю польска-панскую гаспадарку, зорня, якога цэляя горы суліла саюзнікам на вываз у 1919 годзе польская дэлегацыя.

Дык якія-ж гэта запраўды „дажынкі”, каді — усё, што на панаў, у двары ёсьць, але таго, што на вываз, на палі няма?..

У польскай палітычнай галаве адбываецца цяпернейшыя запраўднае пахмелльле пасля гэтых „вясёлых”,

але, так сказаць, „бяззбожных” — бязхлебных дажынок польскага гаспадара на беларускай ніве.

Ад тэй ваенна-паліцыйскай „вясёласці”, ад гэтых усіх дэфэнзіўных „скокаў-танцаў” асталася адна цяжкая зьнямога. Здаецца, не памагае ўжо нават і гэткая ўсемагутная над польскай душой „пазнанскія-кавалерска-бачоўская фантазія”. Відаць нават пэўныя адзінкі таго, што яснавільможны пана і панічоў ня вабяць нават ужо і тыя ласкавыя танныя „дзеўкі”, якіх зганяе з „беларускай” сялянскай ваколіцы да панскага двара целым, так сказаць, „Грамадзянскі Сабранын” гэтак паважаны дагэтуль панам і падпакамі, ня глядзючы на яго кримінальную біографію, „прэзэс” ці „мішурыс” гэтага „Сабранын”, пан Валэйшы...

Э, гэта ўжо дрэнна зусім!.. Калі гарэлка не веняліць пана, гэта ўжо яўна азнака таго, што ён — хворы, змучаны, і трэба яго лячыць.. А калі ўжо і да „дзеўкі” пана Валэйшы — неахвота, дык на гэта, як кажа гішпанская прыказка, лек — толькі ў раі Магамета!..

Мы далі ўжо целы рад прыкладаў і абрэзоў гэтага дрэннага „красавага самапачацьця” нашага безнадзеинага хворага „прыраджонага гаспадара” з Варшавы, якому ўжо даўно патраба парадзіць звярнуща на курацыю да... Магамета.

Прадаўжаем далей наш цікавы з палітычна-мэдыцынскага пункту гледжаньня агл яд.

У адным з апошніх нумароў „Кн. Роган” зъмешчаны вялікі артыкул „у справе Крэсаў”, які дае таксама шмат цікавых сымптомаў гэтага „красавага кацэн-іямару” добра пагуляўшага на пустых дажынках „прыраджонага гаспадара”.

Трэба зрэфэраваць для нашых чытачоў і гэтых азнакі „пахмеллья”.

„Сітуацыя на нашых Усходніх Крэсах — адчайнай”. Так пачынае аўтар, — відаць, вельмі добра знаёмы з гэтай сітуацыяй.

„Штодзенныя напады, грабяжы, забойствы. Калі-б хто даў сабе працу сабраць у адзінью „літанію” ўсе факты бандызму на польска-радавых граніцах, дык у рэзультате атрымаў-бы „абраз на міру, а спрадвядліві запраўдай вайны”..— Тое, што дзеёцца на Крэсах, ёсьць запраўдная вайна, толькі ў формах, ня ведамых дагэтуль у культурнай Заходній Эўропе. Адносіны запраўды мэксіканскія, ці балканскія, расцьвілі чырвоным кветам крыві і пажараў на нашых усходніх граніцах”.

І вось „мірна настроеная Польшча” мусіць пасылаць на „свае” Крэсы „цэлую армію, з кавалерый, артылерый, павялічываць наады паліцыі — так, як быць ёй на Крэсах пагражала запраўдная ваянная небяспека”..— Вось — агульны рэзультат „палітычных дажынкаў” на „Крэсах”. Замест „вывазу” з Крэсаў усякага добра — зярна, лесу і інш., вывозу, якім спакушала пераможцаў у Парыжу ў 1919 годзе з „лічбамі” пана Студніцкага ў руках, польская дэлегацыя, — адбываецца, як мы бачым, толькі ўвоз на „Крэсы” найбольш тыповых прадуктаў сучаснай палітычнай і іншай „культуры” Польшчы нашых дзён — увоз паліцыі, кавалерый, артылерыі.. і ўсяго таго, што патрабна не мясцовому насяленню, але якраз гэтым увезены з Польшчы ў наш Край „прадуктам” яе „культуры”..

„Клясычным выражэннем фатальных адносінай, пануючых на „Крэсах” беларускіх і валахскіх, з'яў-

ляещца замена цывільных ваяводаў на вайсковых"... Зусім слушна кажа аўтар, што, якія б „цывільныя інструкцыі“ ні атрымалі гэтыя „ваенныя генерал-вайводы“, яны па свайму духу, „спосабам дзеяння“ астаница ваенныі... На зусім яснай мове гэта азначае на больш і на менш, як тое, што гэтым назначэннем фактычна ўводзіцца ваеннае палахэнне на Крэсах, якога на можна было юрыдычна ўвядзенне якога зрабіла-б яшчэ „фатальнейшае“ уражэнне... на Захадзе... Кажуць і пішуць, што на Крэсах няма нават „вынятковага стану“, бо і на гэта патрабна пастанова Сойму, бо з ім звязана абмяжаванье „канстытуцыйных гарантый“.

(вольнасці грамадзян—у слове, друку, сабраных, асабістай нятыкальнасці і гэтак далей)... Але ж дзе хто бачыў гэтыя „гарантіі“ на „Крэсах“ для беларускага народу? Хто, апроч „грамадзікіх галасоў“, асемліца гаварыць аб нейкай „асабістай нятыкальнасці“ грамадзян—беларусаў на „Крэсах“?! Было фактычнае „ваеннае палахэнне“, прынасяе „вынятковы стан“ істнаваў, і будзе ўсё гэтае і надалей. Толькі цяпер усе „спосабы дзеяннасці“ „крайсавых кацыкаў“ стануть, згодна з іх новай вайсковай „пуховай структурой“, як выражаеца аўтар, — яшчэ ботьш „генеральскім“...

Але, не апахмеліўшася, аўтар на верыць ужо нават у сваіх польскіх генералаў!.. Ці гэткая ваенная метода дасягне мэты, вельмі сумляваюся“, кажа ён.

Зусім слушна кажа аўтар, што перадусім не памогуць тут ні цывільныя, ні ваенныя генералы дзеля таго, што ў самога ўраду „німа ніякай праграмы, датыччай Крэсаў Усходніх“.

Гэта — вельмі цікавае прызнаньне!.. Бо ж дагэтуль уся польская прэса цвярдзіла, што праграма ёсьць і вельмі добрая, толькі „людзей німа“, німа добры адміністрацыі, каб яе выпаўняла. А вось цяпер ужо съверджана амаль не ўсёй прэсе, што польская ўлада на мае для „Крэсаў“ не толькі людзей, ні толькі адпаведнага кадру адміністрацыі, але на мае і ніякай праграмы. Гэта-ж значыць — на мае ані палахэнчай думкі, ані людзей для працы на дабро гэтых „Крэсаў“. Інакш кажучы, што самі палякі съверджают: на маюць — нічога, што было-б карысна на „Крэсах“ для абедзівых старон: як для Польшчы, таксама і для мясцовага насялення.

Так патроху, але няўхільна, ствараеца псыхалагічны грунт сядро палкоў для думні аў передачы справы „Крэсаў“ у руках самога мясцовага насялення.

B.

(Канец будзе).

3 газэт.

Хто аў чым.

Уся польская прэса, бяз розніцы кірунку, вельмі абураеца на Мак-Дональда, які на засяданьні Лігі Народаў у сваіх прамове аддачу Польшчу Горнага Сылёнскага называў „абмылкай Lігі“. Польскія газэты разыходзіцца адно толькі ў ацэнцы паступаньня польскага міністра загранічных спраў, п. Скышынскага, які на гэтыя слова Мак-Дональда на выступіў з пратэстам. Бароняць п., Скышынскага — левыя, нападаюць на яго — правыя.

„Gazeta Warsz.“ піша так:

„Абавязкам п. Скышынскага было прынасяць ўраз-жа і выразна запытацца аў істотным значэннем слоў п. Мак-Дональда, якія

Дасьледчыкі беларускага мастацтва.

„Сав. Бел.“ друкую цікавую стаццю М. Касьльяровіча аў том, хто і калі займаўся досьледамі беларускага мастацтва, якое, хаця ў сучасных пэ锐цад толькі пачало адраджанца, аднак, мела сваю славу мінушчыну і выявіла сваё арыгінальнае аблічча.

Досьледам гэтым доўгі час перашкоджала палітика расейскага царскага ўраду, якую імкнулася да поўнага зьнішчэння і ў сучаснасці і ў мінушчыне ўсіх індывідуальных адзнак беларускага народа, — канкуруючы ў гэтым з палахэнкай польскага грамадзянства.

Але — піша аўтар стацці — знаходзіліся такія людзі, якія, стараючыся аўктыўна зьбіраць матаўляні і даваць ім навуковае асьвятленне, разыходзіліся з імкненнямі ўрадавае палахэнкі. Як адна з такіх працаў, захаваўся альбом мастака Струкаўа, як вынік экспедыцыі на Беларусь у 1864 годзе. Мастак Струкаў з'явіўся ў вілку ўвагу на арыгінальныя, самабытныя беларускія помнікі мастацтва з заходнім упрыгожваннем. Зразумела, што „пры ўсім жаданні тутака нельга было знайсці ніякіх „пестинно-рускіх“ элемэнтаў“). Альбом Струкаўа не атрымаў ніякое апрацоўкі і быў закінуты і ўжо пазней знайдзены вядомым дасьледчыкам Раманавым у Віленскай публічнай бібліятэцы. Аб ім Раманаў і зъмясці ў трэцій кніжцы за 1912 г. „Запісок северо-западнага отдела імператорскага рускага географіческага общества“ адну з сваіх

можуць зрабіць уражэнне, што падтрымліваюць рэзвіянісцкі імкненны Немцаў адносна да нашае (польскае) грэнцы на Захадзе“.

Тая-ж газэта і ў тэй-же стацці кажа аў прамове Мак-Дональда:

„П. Мак-Дональд стануў выразна на платформе бэрлінскага ўраду“.

Віленскія „Słowo“, у сувязі з тэй-же прамовай Мак-Дональда і англійска-расейскім збліжэннем, робіць дужа сумныя для Польшчы выгады з усяго гэтага:

„Усе рахункі янглійска-савецкага парамунальна аплоцім мы, палякі. Расейска-нямецкая кааліція (— пальня ўваходу Німеччыны і ССРР у склад Лігі Народаў! — Рэд.) штодня будзе мець нейкую новую проціпольскую справу дзеля падніцца яе ў Лізе Народаў. Ліга Народаў, назоў якое цяпер (— ужо цяпер? — Рэд.) павінен быць: „міжнародавая установа дзеля польскіх спраў“ (— бо гэтых спраў тамака наўбогш! — Рэд.), ператворыцца ў „міжнародавую установу дзеля ліквідацыі польскае незалежнасці“.

Выгад — сумны, але затое вельмі красавы. На жаль, польская ўлада, замест зъмяніцца сваю ўнутраную палахэнку і спыніць пастаянныя крыйды „нацыянальных меньшасцяў“, сама-ж бязупынна плодзіць справы дзеля разгляду на міжнародавым форуме...

А блага ў Польшчы жывеца ўжо не адным толькі „нацыянальным меньшасцям“, але і чиста польскай „большасці“ працоўнага народа. Аб гэтым піша „Plug“ у сувязі з сёлетнім неўраджаем у Польшчы:

„На пераважаючых прасторах Польшчы ўраджаі не ўдаліся. У некаторых мясцовасцях не сабралі нават гэтуль, каб адсекць поле. Шырокія масы малазямельнага і беззямельнага сялянства і мястовых работнікаў стацьці перад пагрозай голаду. Каб не дапусціць да крайніх нэндзы і голаду, трэба ўраз-жа расплаціць змаганьне за сэквестр абшарніцкага зборжжа і за звалненне бедных сялян, і работнікаў ад падаткаў. Сэквестр зборжжа павінен адбывацца пад кантролем сялянска-работніцкіх камітетаў, якія павінны быць чым хутчэй утвораны на ўсіх фальварках, вёсках і мястэчках“.

Тая-ж газэта востра крытыкуе прыняты Соймам і надовяча афіцыяльна апублікованы устаў аў завядзені дзяржжаўнае манаполіі на гарэлку:

Слаўная была п'яная канстытуцыя Вітэз (царскага прэзеса міністру). Вітэз быў тварцом царскіх канстытуцыі і манаполіі на гарэлку ў Рәсей. Гэная манаполія працтавіла галоўную пазіцыю ў расейскім бюджетце — першым „канстытуцыйным“ бюджетце. Згэтуль — п'яная канстытуцыя!

Прыняты нядаўна Соймам устаў аў гарэлачнай манаполіі мае, паводле мяркаванняў ураду, даць 320 міліёнаў злотых у год. Сума гэтай — роўнай падатку ад маемасці, якія зъяўляюцца падаткам надзвычайнам, зьбіраным у працягу трох гадоў.

Але гарэлачная манаполія мае істнаваць пастаянна. П'яны народ мае кожын год плаціць ураду 320 міліёнаў злотых за тое, што ён наяўлічыў, цёмны, жыве ў нэндзы.

працаў²). Аб найдайнейшых помніках мастацтва Раманаў кажа ў другой сваёй працы³.

А далей было шмат працаў да нашых дзён. Часамі, як напрыклад праф. Паўлуцкі ў вядомым выданні Грабара⁴, беларускія помнікі мастацтва адносіліся да украінскіх.

Цікавасць да беларускіх помнікаў мастацтва нарастае к пачатку 20 стагоддзя і аў іх гавораць Палтнов⁵ у „Древних храмах Вітебска і Полоцка“ і „Істории русской архитектуры“, Іодкоўскі у „Древностях“, зъяўляючыся там працы: „Церви приспособленные к обороне в Литве и Литовской Руси“ і „Замок в Мире“, а таксама Канданов і Толстой у „Русских древностях“ і інш. Гэтыя аўтары ўжо патроху разглядаюць нашы помнікі з спэцыяльна гістарычна мастацкага, а не толькі археалагічнага боку.

Вельмі цікавая выстаўка сучаснага беларускага народнага мастацтва, аб якой аўтар стацці, відаць, як ведае, адбылася ў Вільні ў 1913 годзе, дзе цікавасць да беларускай мастацкай творчасці прафесійнае Іван Луцкевіч, які сабраў бязцэнныя зборы памятак нашае старасціччыны, што таксама невядома аўтару стацці.

З цягам часу Беларусь перажыла разам з іншымі народамі панаванье царскага самаўладаўства. Пашла ў нямецкія Керанічы. З Берасцейскай згоды атрымала нямецкай акупацыяй апанавала на толькі Заходнюю, але і Усходнюю Беларусь. У процівагу панаванню расейскага самаўладаўства ў мірных абставінах, немцы з штыком у руках рабяць вялікую культурную працу па дасьледавань-

Падліччыны падзеі.

Прамова п. Прэзыдента.

Сваю прамову пры адчыненні ўсходняга Кірмашу ў Лівове п. Прэзыдент Войцехаўскі ахвяраваў пераважна ўспаміну аб заслугах тых „арлят, якія сваёй крывей візардували на дадзеную Галічину да Польшчы“.

П. Прэзыдент казаў паміж іншым, што „даўчай-шыя заборцы мелі сваі лёзунгі — „раздзяляй і пануй над пасваравым!“. „Дэвіз-жа Польшчы — зусім адваротны: Польшча імкненца да таго, каб „лучыць пасварыўшыся і давадзіць іх да дэмакратычнага са-маўраду“...

„Магу вас запеўніць, — казаў вельмі пераконывающим тонам пан Прэзыдент Дэмакратычнай Польскай Рэспублікі, — што польскі цэнтральны ўрад будзе верны гэтаму дэвізу Польшчы“. „Ея на прыложыць сваі рукі ні для чаго, што бы пярэчыла гэтому лёзунгу і з усей становічайсцю будзе выступаць пропісці, хто тэрорам ці самаволяй спрабуе нарушыць падставы, на якіх збудавана польская канстытуцыя“...

Залатыя слова! І як заўтраўды добра і салодка... будзе тады жыць у Польшчы!...

Барацьба ўраду з дарагоўляй.

Польскія газэты падаюць, што ўрад дазволіў вывазы з Польшчы 900 вагонаў лек. — Пэўва-ж, — Польшча павінна карміць сваімі яйкамі заграніцу, а ў сябе дома — толькі купцоў і ашарнікаў...

Забастоўка работнікаў у млынох.

Ад 2 верасня ў Любліне стацьць усе млыны, работнікі якіх паслья доўгіх перагавораў з уласнікамі аў павялічэнні платы адб'ялі забастоўку.

Слушнасць пратэсту работнікаў — ясна з таго, што нават вышэйшыя з працаўніцтвамі атрымліваюць па 15 — 17 злот. у тыдзень, а рапшта бяруць па 20 злот. у месяц....

„Вот тут і жыві!...“, як пляяў калісь наш Купала.

„Прыватная“ радіо-станцыя ў Лодзі.

У Лодзі падліцы выкрыла дасканала прыладжаную прыватную станцыю бяздротавага тэлефону і тэлеграфу...

Ізоўні румынскія вайсковыя візиты.

У Варшаву прыбыў інспектар румынскай кавалерыі, каб даведацца, як піша „Усход. Агэц.“, — аб рэзных „педагагічна-ваенных спраўах у Польшчы“ (?).

Манёўры флоту ССРР.

У Балтыцкім моры, калі польскага порту, адбыліся манёўры з эскадраў радавага флоту, паслья чаго ён пайшоў у напрамку Рыгі.

Збраеніні ССРР.

Польскія газэты падаюць, што ўрад ССРР зрабіў вялікія заказы на сталёвых і электрычных фабрыках у Аўстрыі.

Як у сваім уласным дому...

Як ведама, кітайскі ўрад аддаў радаваму ўраду б. расейскага пасольства ў Пэкіне. Пасольства ССРР ужо наў і перабралася туды, але вось ўрад Амерыкі, абражаны нотай Каракана, заявіў ізноў, што ён не згаджаецца на гата, і — быццам пастанова Кітая прыпынена (?).

Справа адказнасці за выбух Вялікай вайны.

Нямецкі прэм'ер Маркс заявіў афіцыяльна гадоўным урадам Эўропы, што нямецкі ўрад мае выдаць дэкларацыю ў справе адказнасці за выбух апошняе вайны, у якой рашуча адкідае абвіненне ў гэтым Нямеччыне...

Французскі прэм'ер Эрно зараз жа адказаў Марксу, што Францыя „вельмі няпрыхільна прыйме гэты крок нямецкага ўраду“.

І вось, началося дыпляматычнае змаганье і пачалося на нямецкі ўрад, вынікі якіх—яшчэ наведамы. Але дагэтуль дэкларацыі, абіцанай Марксам, яшчэ няма...

Зынцьце мытнай граніцы ў Нямеччыне.

У ноч на 9-га верасня зынта мытная граніца паміж акупаванымі аблшарамі Нямеччыны і рэштакі краю. Гэткім чынам гаспадарчая еднасць Нямеччыны адбудавана, прынасіла фармальна.

Генаральны камісар да адшкадаваньня ў Бэрліне.

У Бэрліне прыхадзіў генаральны камісар па збору адшкадаваньня ў Нямеччыну, амэрыканец Овен Юнг, з сваёй канцылярыяй.

Да роспуску нямецкага парламенту.

Нямецкія демакраты далучыліся да сацыял-дэмакратуаў, дамагаючыся роспуску Рэйхстагу і вызначэння новых выбараў.

Арышт рэдактара.

Галоўны рэдактар нямецкай камуністычнай газеты „Чырвоны Сынаг“ арыштаваны і пасаджаны ў вастрог па загаду „Трыбуналу Абароны Рэспублікі“.

На француска-амэрыканскім банкеце..

На багатым банкеце, які даў у чэсьць амэрыканскіх багатыроў прэзыдэнт Рэспублікі Думэр у сваім палацы, украдзена 47 залатых лыжак — дый яшчэ і вялікай гісторычнай вартасці, бо часоў Наполеона I...

Парыжская прэса піша, што з прычыны „высокага становішча“ зладзеяў ніякога съледствія ня будзе, — бо ж ведама: багатыры-амэрыканцы пакралі лыжкі, як сабірапелі рэдкасціяў, а не як звычайнія зладзеі, ці з голаду...

Пробныя выбары прэзыдэнта ў Амэрыцы.

Група амэрыканскіх газетаў арганізавала на свой кошт пробнае галасаванье на прэзыдэнта Паўлючната-Амэрык. Рэспублікі, каб па ім судзіць аб настроях сярод шырокага агулу выбаршчыкаў. І вось, атрыманы вельмі цікавую лічбы. — 11 найвілікшых местай далі большасць галасоў сёньняшняму „часовому“ прэзыдэнту (бо ён толькі заступіў памершага Гардніга) Куліджу, — гэта значыць — пануючай ціпер партыі рэспубліканцаў; другое месца па ліку галасоў атрымаў кандыдат новай партыі „паступоўцаў“ — Ляфолет, якога палтрымліваючы работнікі, дробныя фармеры і інтлігенты. І толькі на трэцім месцы аказаўся кандыдат дэмакратычнай партыі — Дэвіс...

Але яшчэ цікавей тое, што Ляфолет атрымаў толькі на 1000 галасоў менш за Куліджа (Дэвіс астайцца далёка зазад!). А датаго — 4 вялікія месты, з сямі Нью-Ёркам на чале, далі нават большасць кандыдату працоўных масаў — Ляфолету...

Як бачым, гэта новая, яшчэ ня йграўшая дагэтуль ролі ў палітычным жыцці Амэрыкі партыя працоўных — „трэцяя партыя“, — адразу заняла важнае месца і пагражае адразу заваяваць у Амэрыцы ўладу, як сталася ў Англіі і Францыі.

Канец году прыніс нам аканчальны рэзультат прэзыдэнцкіх выбараў у Амэрыцы.

вага мастацтва“, якія захаваліся, ня гледзячы на бязупынныя войны, што праз сотні гадоў адбываліся на Беларусі. Дзякуючы таму, што працы памяненых, а таксама іншых нямецких вучоных напісаны ў нямецкай мове, яны, на жаль, да гэтага часу шырокаму грамадзянству Беларусі не вядомы.

Далей, у 1921 годзе працаю на вывучэнню беларускага мастацтва пррабаваў займацца пададзел „ІЗО“ аддзелу мастацтваў Народнага Камісарыята Асьветы ў складзе К. Елісеева, М. Станітоў і М. Касцялюровіча. Зразумела, што ў тагачасных абставінах галіты і безграшоўя шмат што практагане так і асталосі ў праектах, а як вынік працы „ІЗО“ засталіся толькі зарысоўкі і фатаграфіі беларускага арнамэнту і пейзажу з Ігуменскімі і інш. месцаў.

Адзін час у Менску працаў беларускі мастак Я. Драздовіч. Ня так даўно ён у Вільні чытаў вялікі даклад аб беларускім мастацтве.

Адначасна з працаю „ІЗО“ заснавалася ў Менску „Экспедыцыя на вывучэнню беларускага народнае творчасці“ на чале з Полазавым. Пэрсанальны склад „экспедыцыі“ спактаў было апазіцыю сярод некаторай часткі менскіх беларусаў, але ўсё-ж была наладжана адна падэлка ў Случчыну, у якой прынялі ўдзел мастакі Малавіна, Елісеев, Полазаў і інші. Як вынік доўгатэрміновай паездкі ў Случчыну, засталося шмат зарысовак і малюнкаў, частка якіх знаходзіцца ў Беларускім Дзяржаўным Музее, а таксама ў монографіі⁸⁾. Але хутка ўдала распачатую працу прышлося спыніць,

Сэсія Лігі Народау.

Гальванаўскас аб віленскай справе.

Літоўскі дэлегат Гальванаўскас у сваёй прамове ў Лізе Народау заявіў, што Літва яшчэ ня страйціла надзеі на справядлівасць вырашэнне віленскага пытання, і ўказаў на тое, што літоўскі ўрад падаў у Лігу працаўніцтвам — звязанца да Міжнароднага Трыбуналу ў Гаазе, каб той вырашыў пытанье аб кампенсаціі Рады Лігі ў справе Віленшчыны.

Справа аховы меншасці ў Лізе Народау.

Ведама, што Венгрыя да вайны была клясычным краем уліку нацыянальных меншасціяў, будучы другой па парадку пасля Турцыі. (Ціпер, як сцвярдзіла французская газета „Новая Эра“, месца „самага рэакцыйнага гаспадарства на съвеце“ і найвілікшага ўліку меншасція ў занялі Польшчу!..)

Але вось, стратіўны пасля вайны ўсе „свае Красы“ і, наадварот, датаго яшчэ пашаўшы, як „меншасць, у іншыя дзяржавы, венгры зрабіліся вельмі шляхотнымі абаронцамі правоў меншасціяў...“

У сваёй прамове ў Лізе венгерскі дэлегат граф Апонаў заявіў, што лічыць несправядлівай ту („польскую“ — бо пана Скірунта!) працэдуру, на падставе якой скаргі меншасціяў разглядаюцца Лігай толькі на жаданье аднаго з сяброў Рады Лігі.

Граф Апонаў працягнуе, каб гэтыя скаргі разглядаюцца ў Лізе — нават тады, калі яны няпрыемны для сяброў Рады.

Ачышчэнне атмасферы ў Лізе Народау.

Уласны карэспандэнт „Кір. Polsk.“ (блізкі, відаць, да самага міністра Скірунскага) падае вельмі цікавую вестку аб тым, што, пры дыскусіі над справаўдзачай Рады аб акцыі ў справе аховы меншасціяў, дэлегат Польшчы мін. Скірунскі „ўясе ў Лігу польскую працаўніцтвам аб меншасціяў“ і на іншыя дзяржавы...

Карэспандэнт дадае, што, зразумела, — „ня можна лічыць на прыняцце гэтага рыцарска-шляхотнага „польскага vniuersku“ Лігай Народау“, але — гэтага п. Скірунскі зусім і не дамагаеца, гэтага зусім і ня мае на мэце...“. — Ен хоча не таго, каб абараніць запраўды ўсе ўцісканыя народы ў іншых дзяржавах: зусім наадварот, — ён хоча гэтай працаўніцтвай — скампрамітаваць, асмыміць самую ідею аховы меншасціяў і гэтым, як відаць карэспандэнт, — „ачысьціць атмасферу ў Лізе Народау — у справе аховы меншасціяў...“ У кожнага з „дзяржаўных“ народу ёсьць свае грахі пры ўсім: меншасціяў — чаму ж гэта — толькі Польшча „звязана“ гэтак крыўдна для яе „сувэрэнітату“ Трактатам аб меншасціяў?! (ікім, прафітуя кожу чы, яна зусім на звязана).

Гэтак спрытна пачынае новы лівіцовы польскі міністр загр. спраў кампанію пры ўсім Трактату (разам з маршалкам Тромчынскім), — патроху пераходзячы з абароны — ў наступленне...

Вось як шляхотна пачынаецца „праменяванье польскай культуры“ і на міжнародным полі!

Дзіве „бязтактнасці“ Мак-Дональда.

Уся прыц-нямецкая прэса, а перадусім — польская, вельмі абураеца на Мак-Дональда за яго словаў аб Г. Сылёнску, і аб тым, што толькі гісторыя вынясе справядлівасць прысуд, хто запраўдны вінавата вайны...

Першы „ляпсус“ старшыні англійскай дэлегаціі праправіў яе камунікат, у якім сцвярдзіла, што Мак-Дональд „ня меў думкі крытыкаў вядомую пастанову Лігі“ (аб пададзеле Сылёнску — што якраз Мак-Дональд і назвав амбылкай), але ён быўцам прыўвёў гэтую пастанову, як „прыклад розніцы пагляду і спораў, якія звязаныя з увагу ўсяго съвету“...

Другі свой „нетакт“ Мак-Дональд растлумачыў

бо сама экспедыцыя была зачынена ў часе скарочанья ўстаноў НКА.

У гэтым жа кірунку першапачатковага зьбірніцтва міністру Сылёнску і Касцялюровічам было зроблена каля 200 зарысавак беларускага будаўнічага і тканага арнамэнту ў Случчыне для ўсесаюзнае сельска-гаспадарчага і кустарна-прамысловага выставкі 1923 г.

Але ўсё гэта станавіла сабою адно нясыстэмнае першапачатковое зьбірніцтва матар'ялу, без распрацоўкі іго.

І толькі з адчыненнем Беларускага Дзяржаўнага Універсітэту гісторыя беларускага мастацтва, яго вывучэнне заняло пачаснае мейсцо сярод дысцыплінаў, выкладаемых у БДУ. З гэтага часу гісторыя беларускага мастацтва почала належчаць чынам распрацоўвальніку асыстэнтам, выкладчыкам агульнае гісторыі мастацтва, М. Шчакаціхінам.

Як вынік працы Шчакаціхіна ў БДУ з'явіліся „Нарысы гісторыі беларускага мастацтва“, якія Белтрастдрук мае ў гэтым годзе выдаць у беларускай мове з патрэбнымі малюнкамі. Пакуль што мы маєм цікавыя уводзіны ў гісторыю беларускага мастацтва, разгляд курганных старажытнасціяў і скарбаў, царкоўнай архітэктуры 12 веку і беларускай готыкі. Адзіна мажлівым парадаўнікам чынам з'яўляецца арыгінальнасць помнікаў беларускага мастацтва, сувязі яго з заходнім, дальняй ўсходнім, візантыйскім і інш. мастацтвам.

У другім нумары замежнага „Крыўчі“ Ластоўскі разглядае некаторыя пытаныя беларускага

сам, кажучы, што ён меў на мыслі той суд і прысуд — „аб усіх дзеячах вайны, які вынісць патомкі праз 50 гадоў, а не цяпер, як дадаў ад сябе тлумач яго прамовы“...

З усяго гэтага відаць толькі, насколькі шчыра думаў англійскі прэм'ер, калі ён казаў сваю прамову, і як „бязтактна“ выгледае гэтая шчырасць думкі на пагляд пакуль што вялікай — „французскай паловы“ Лігі Народау...

Калі Нямеччына будзе прынята ў Лігу Народау.

Француз згаджаецца на прыняцце Нямеччыны ў Лігу Народау, толькі яна — прыці таго, каб гэтае прыняцце адбылося якім скарочаным шляхам, як можа б жадаў гэтага Мак-Дональд. — Францыя трабуе, каб да Нямеччыны датасаваць точна арт. I Статуту Лігі, які вымагае напярэд выпаўленія пэўных варункак, а перадусім — разбраенія, прадугледжанага ў Вэрсалскім Трактате, якое павінна быць сцверджана веңчанія-кантрольнай камісіяй. Дык можна быць пэўным, што на гэтай сэсіі справа гэтага вырашана на будзе...

Рэвалюцыя ў Кітаі.

Пакуль у Лізе Народау ідуць спрэчкі аб тым, як найляпшай і найхутчай зрабіць на съвеце „вечны мір“, у Кітаі пачалася ўжо запраўдная вайна...

У апошнія часы ў Кітаі здабылі вялікую моц і павагу ўплывы ССРР, які, вядучы паступова сваю палітыку — вызваленія панявленых народоў з-пад ярма імперыялістаў і лічучы сваёй спэцыяльнай місіяй гэтую палітыку на Усходзе, — рашуча стануў у Кітаі на бок вялікай барацьбы кітайскага народу пры зарабаленіі яго ўрэпейцамі.

І вось, гэтага барацьбы, якая вядзеца ўжо ад 20 гадоў, іншо разгарэлася ў вялікі народны рух, якім кіре замяніты рэвалюцыянер доктар Сун-Ят-Сэн. Пайдадзенія палова, у якой вельмі значны ўплывы мае Англ

Як бачым, распушчая перавага на старане народ-
вай парты — пропагандайскай.

Амерыканскія газеты пішучь, што палажэнне ў
Кітаі робіца вельмі крытычным. Вайна началася на
вялікім абшары. Пэкія (сталица) адразу ад усіх камунікацыяў. Генералы заняліся наборам вялікіх армій
і рэктывуюць масу матар'ялаў. Даражыня расце-
страшэнна.

Вялікі бой пад Шанхаем.

Англійскія газеты падаюць весткі аб страшных
баёх, якія йдуць пад Шанхаем — галоўным местам
на ўсходнім Кітаю і галоўным асаюродкам эўрапейцаў у
Кітаі. Штодзенна прыбываюць з фронту ў Шанхай
сотні раненых...

Войска генерала Чэ-Кіанга пабілі армію генерала
Кіан-Су ўжо ў 4 мілях ад Шанхая...

Маршал Тсанг-Тсо-Лін (падтрымліваний англій-
цамі) аб'явіў вайну пекінскаму юраду і ваеному дык-
татару Ву-Пэй-Фу. Армія першага ідзе на палудзен-
у напрамку Шанхая.

ХРОНІКА.

**• Эміграцыя беларускага моладзі з Зах.
Беларусі.** З прычыны таго, што польскія
універсітеты зачынілі свае дзіверы перад ма-
турыстамі беларускіх гімназій і на гэты год,
беларуская моладзь, скончышшая віленскую і
радашковскую беларускія гімназіі, за прыклад-
амі мінулых гадоў, прымушана шукаць маг-
чымасці далейшае навукі па-за межамі Поль-
скія Рэспублікі.

Дагэтуль выехаі заграніцу дзіве группы
наших матурыстай: адна — у Беларускі Дзяр-
жаўны Універсітэт у Менску, дзе ім дадзены
стыпэндыі, другая — на свой кошт — у Італію.

• Консні скандал у паліцыі. Віленскі карэ-
спандэнт эндэціяе газеты "Gaz. Warsz." у нумары
яе з 9 верасьня піша: „Як я даведаўся з пэўнае
крыніцы, у Вільню прыбыла нядайна вялікшыя
партыя каней, закупленых урадам дзеля ўжытку
дзяржаўнае цаліцы. Здавалася-бы, што і ўсё ў
парадку. На жаль, у нас пераважна ў даставах
ні быў так ідэальна, як трэба было-б думаць. Урадова установа, што палова транспар-
ту каней прыйшла ў Вільню хворая на золзы, а
рэшта прадстаўляе бракоўны элемент. Многа каней
мае зусім пазыбіванныя капыты, абабітъя клу-
бы, ды ўнутраныя арганічныя бракі. Коні ка-
штуюць быццам калі 900 злотых штука; цана гэ-
ная, раўнучы да цен каней на Красах, станоўча-
лішне высокая. У кожным прыпадку коні генны
прадстаўляюць матар'ял, зусім неадпаведны дзеля
службовага ўжытку".

Асабліва, — дадамо ад сябе, — калі паўзіраеш-
ся, на якіх цудоўных канях ездзяць па Вільні
„паліцэйскія паны"!

**• Упадак польскага тэатру ў „польскай“ Віль-
ні.** Дзеля таго, каб усюму сівуту дэвяціці „польскі“
характар Вільні, тутака былі закладзены ажно тры
польскія тэатры: драматычны, опера і аперэтка. На
гледзячы на сталыя ўрадовыя дапамогі, два апошнія
прымушаны былі прыпыніць сваю дзеянісць, бо... не
аказалася гэтулькі польская публікі, каб аплацілася іх
утрыманье... Непольская-ж публіка, пасля таго, як
здарылася некалькі прыпадкаў біцца жыдоў пад тэа-
трам „патрыятычна“ настроенымі польскімі студэнтамі,
абмінала са страхам гэтую „высока-культурную“
установу.

Кісьмо у Рэдакцыю.

Паважаны Рэдактар!

Калі прачыталі мы № 35 „Сына Беларуса“, дык
нешта крэпка закранула струны нашага духовага
жыцця.

Хаця сярод нас пераважаюць і няграматныя,
усё-ж газету зделалі прачытаць.

Тое, што культурная работа ў нас слабая, — гэта
віна тых, хто нам у гэтым не памагае, а адно толькі
высьмеівае. Калі яны лічачы, што ў іх вядзенца добра
і яны ў сілах вясыці гэтую работу, дык чаму-ж не
памогуць нам?

Культурная работа паводле наших сілаў вядзенца
ца ў нас. Так, на засяданыні юраду саюзу 30-га
жніўня было пастаноўлена выразіць падзяку паслу
Мятле, што ён даведаўся да нас і на нашым сходзе
на прыяцельску пагутары ў нас, чаго дагэтуль ні ал
каго мы ня бачылі. Спадзяємся, што і на будучыні
ён нас не пакіне бяз увагі. Также і мы яго з свай-
го боку. — Апрача таго пастаноўлена памагчы мараль-
на і матар'яльна газэце „Сын Беларуса“: на першы
час выпісаць з нумары на імя Саюза Дамовых Дазор-
цаў (дворнікаў).

Хаця ўжо многа часу праўшлі, як прыяжджалі
да нас нашы паслы, але памяць і ўспаміны аб іх у
нас сівекія. Няхай-жа жывуць дзеячы беларускага
культуры!

З братнію пашаною

Проф. Саюз Дамовых Дазорцаў.

м. Горадня.

Весткі з вёскі.

М-на Івье, Валажынскага павету.

Ці гэта цікава, ці не, але мне здаецца, што
павінен быць нейкі парадак і справядлівасць.
Бо, як нам кажуць, вышчу ўжо такі закон, каб
лесу ня рубалі, але вось у нашай ваколіцы дык
граф Замойскі аддаў свой лес фірме Гэлера, і
спадружны фірмы Нахімовіч вяле ўесь лес у
пень! Не шкадуюць нават дзесяцігадовага лесу!
Нішчук уварварскі спосаб усё, застаўляючи
толькі, як кажуць нашы сяляне, крапіку на па-
щеху...

А чулі мы таксама, што пан граф Замойскі¹
ўсім кажа, што ён засявае лес нанова. — Цікава,
чаму гэта з яго ляснога насеяньня ня відаць ні-
воднага дзярэўца? Яшчэ нам больш цікава, чаму
маясцовая ўлада глядзіць на ўсё гэта, як кажуць,
праз пальцы? Чаму ня спыняць рабаваньня лесу?

Нам, простым людзям, здаецца, што гэтакае
правы не павінна быць у прававым гаспадарстве!
Не павінна спакойна глядзець на ўсё гэта ўлада!
Не павінны маўчыць аб гэтым паслы Сойму, калі
хочуць быць праўдзівымі абаронцамі нашае спра-
вы. Просімі на гэтакае звязаніца звязаць увагу
як найхутчэй.

Карэспандэнт паведамляе нас, што „Грамадзкі
Голос“ адмовіўся прыняць гэтую заметку Рэд.

„Наваюла школы“.

Прыехаў, як гэтак даўно, у Празарокі на
кірмаш, а на кірмаш траба ехаць міма школы і
(у імя Айца і Сына... — сэрца бецца!), міма во-
ласці. Гляджу: на дэзвярох школы паперка на-
леплена. А мая кабылка гэтакая — як убачыць
гдзе налепленую паперу, зараз — тыц і стала. Ра-
зумна жывёла — дай Бог ёй здароўя. Усё важу-
на ёй падаткі і стаўляю заўсягды калі воласці, —
ну, а тамака-ж вядома папераў усялякіх накле-
наў, дык яна так прызычайлася, што калі ўсякай
паперыны і стае.

Ну, але-ж я занадта захваліў сваю кабылу!
Звязаю — чытаю (трокі маракую і па польску, бо
усё-ж у касыцілі тримаю кёнжку на ўверх нага-
мі), ажно „zarząd szkoły“ паведамляе, што тады і
тады будуць запісываць вучняў (дзякую Богу, не
падаткі!) і што бацькі мусяць „przyprowadzić“ дзя-
цей. Пацёр вочы, — міргнуў кабыле: не, — „зажонд“
школы так і напісаў „przyprowadzić“. Думаю —
даљш будзе напісана, на чым вясыці: чы на або-
рыцы, чы на аброзі? Ажно не — нічога. Стала і ду-
маю — на чым-жя мне прывязаць сваіх Пётру і Кі-
рылу, — дай, схаджу, спытаў ў гэлага „зажонду“.
Ажно тутака мая кабыла зрабіла гэтакую міну,
што я адразу съязміў: каб ад запытанія і міне
не ўляцела... Еду дамоў і мислю: даўней неяк
„зажонд“ пісаў трохі мягчэй, а тутака дык праста
кака: „przyprowadzić“. „Przyprowadzić“ — калі-ж гэта
настане тая пара, калі маіх Пётру і Кірылу ня
трэб будзе вясыці ў школу на аброзі, а яны самі
з радасцю пабягуть да яе?

Зязюля.

Лічачь бандытамі.

У вёсцы Обрына, Наваградзкага п-вету, ў на-
чы з вечара хлапцы сядзялі на лаўцы перад ха-
таем. Ноч была цёмная. Хтось падыходзе да іх і
съвеціць электрычным ліхтаром у вочы хлапцам, якія
дзеля таго неякі час нічога ня бачылі. Адзін
з іх, як ведаючы, што перад імі паліцыяны,
крыкнуў: „Схавай ліхтар, бо паб'ю яго“. Тады па-
ліцыяны зажадалі ад хлопцаў дакументаў. Хлап-
цы, пазнаўшы паліцыянату, перапрасілі іх за сква-
заны імі славы і сказаў, што яны дакументаў ня
маюць, бо яны з гэтай вёскі. Не рахуючы з
іх завярэннямі, паліцыяны ўяўлі іх у хату, ля
якой яны сядзелі, і там, справіўшыся, хто яны та-
кія, запісалі прозвішчы і сказаў хлапцом прысь-
ці ў Турец да пастарунку.

Хутка хлапцы немагчыма будзе і на вёску
выйсці ўвечары, каб ня быць залячанымі да
бандытаў. Но, як ведама, паліцыя цяпер устрэчо-
жана бандытамі, дзеля чаго яна і робіць начыні
абходы ў вёсках.

Каліноўскі.

В. Цеснаўна, Грыцэвічы гм. Нясвіжскага пав.

Як тут паліцыя без разбору арыштовывае
людзей, паказывае здарэнне, якое сталася са
мною. Давялося мне схадзіць да сваякоў у Вялі-
кай Балвані — заплаціць стары доўг. Ішоў туды —
усё было добра. Але, варочаючыся дамоў, ледзь
мінуў я паліцэйскі пастарунак, як высакачы стуль
паліцыянтаў (а іх тамака было поўна) і заарышта-

ваў мяне, што ў іх вёску прыйшоў без паграніч-
нага пашпарту. Прадзяржалі мяне тамака колькі
гадаў, сыпісалі пратакол ды сказаў, што справа
пойдзе ў суд. Толькі позна ўвечары пусцілі да
хаты.

Крыцкі С.

З УСХОДНЯЕ БЕЛАРУСІ.

Беларускі Дзяржаўны Тэатр.

Праца ў Беларускім Дзяржаўным Тэатры ў Мен-
ску цяпер, перад адчыненнем сезона, нанова закіпела.
Шыкуецца да пастаноўкі цэлы рад новых п'ес, у якіх
прымаюць удзел яшчэ і хор і балет.

Новыя п'есы к зімоваму сезону рыхтуюцца вось
якія:

1) „Ад саҳі ў палацы“, альбо „З пад ярма пры-
гону“ — гісторычнае п'еза з часоў паншчыны ў 5-ці
дзеяў Я. Дылы.

2) „Паджыгаетэлі“ („Чырвонае маска“) ў 7 абра-
зох — апошні спектакль твору Луначарскага.

3) „Кара Сальва“ — па раману „Парыж“ Э. Золя.

4) „Непрыміримыя“ — Наверава, бытавая п'еса
на фоне грамадзянскай вайны 1919-20 гг.

5) „Чырвоная кветкі Беларусі“ — драма ў 4-х
дзеяў Гарбацэвіча з часоў польскай акупациі.

6) Сам рэжысэр Бел. Дзярж. Тэатру гр. Міровіч
таксама напісаў к гэтаму сезону новую музычную
п'есу пад назваю „Сымянец апошні“ — сымвалічна-
рэвалюцыйнага характару.

Да п'ес Міровіча і Луначарскага ўжо пішэнца
музыка: „Сымфонія працы“, „Марш ультра-кредыблі-
стай“ і інш.

Некаторыя з маладых артыстаў тэатру (з гуртка
самадаўніцтва) таксама пішуть п'есы.

Калі да гэтага дадаць яшчэ некаторыя з не-
зайграных п'ес леташняга рэпертуару, дык ужо можна
сказаць, што рэпертуар на новы тэатральны год —
поўны.

Наша пошта.

Шлотнаму. 2 зл. атрымалі. Н. Олешкевічу. 2 зл.
атрымалі. Газету высылаем. Язэпу Казену. 2 зл. атры-
малі. Газету высылаем. Кнігарні „Odbudowa“. 2 зл.
атрымалі. Газету высылаем. П. Алексееву. 4 зл. атры-
малі. Газету высылаем. А. Хоме. 2 зл. атрымалі. Газе-
ту высылаем. Алякс. Качаноўску. 2 зл. атрымалі.
Газету высылаем. Юст. Рошэнну. 2 зл. атрымалі. Га-
зету высылаем. П. Дравіцы. 2 зл. атрымалі Газету вы-
сылаем. П. Дубоўску. 2 зл. атрымалі. В. Кузь